

వివిధ ప్రాంతాలలో కా||జస్వంతరావుకు పార్టీరేణుల ఘన నివాళులు

విజయవాడ, 28-8-20 :

సిపిఐ(ఎం.ఎల్) కేంద్ర కార్యదర్శి వర్గ సభ్యులు కా||పోలవరపు జస్వంతరావు సంతాప సభ 28-8-20న తరిమెల నాగిరెడ్డిభవన్‌లో జరిగింది. సిపిఐ(ఎం.ఎల్) జిల్లా నాయకులు కా||యు.వీరబాబు అధ్యక్షతన జరిగిన ఈ సభలో పలువురు నాయకులు, కార్యకర్తలు పాల్గొన్నారు. కా||జస్వంతరావు నిబద్ధుడైన నాయకుడని, మార్క్సిజం, లెనినిజం, మావో ఆలోచనావిధానం పట్ల అచంచలమైన విశ్వాసం కలిగినవాడని, సమకాలీన ఆర్థిక, రాజకీయ విశ్లేషణలు చేయటంలో నిష్ణాతుడని ఈ సందర్భంగా మాట్లాడిన వక్తలు పేర్కొన్నారు. ఆయన వదలి వెళ్ళిన కర్తవ్యాన్ని పరిపూర్తి చేయటానికి దీక్ష వహించటమే ఆయనకిచ్చే నివాళిగా ఈ సంతాపసభలో మాట్లాడిన కామ్రేడ్స్ దివికుమార్, కె.ఏను, ముప్పాళ భార్గవశ్రీ తదితరులు పేర్కొన్నారు. ఆ కామ్రేడ్ మరణానికి సంతాప సూచకంగా సభ రెండు నిమిషాలు మౌనం పాటించింది. ఈ సంతాపసభకు ముందుగా సిపిఐ(ఎం.ఎల్) విజయవాడ నగర సీనియర్ నాయకులు కామ్రేడ్ టి.పూర్ణచంద్రరావు జస్వంతరావు చిత్రపటానికి పూలమాల వేసి నివాళి అర్పించారు.

నందిగామ, 28-8-20 :

‘జనశక్తి’, ‘క్లాస్ డ్రగూల్’ పత్రికల సంపాదకులు; తరిమెల నాగిరెడ్డి మెమోరియల్ బ్రస్టు కార్యదర్శి, సిపిఐ(ఎం.ఎల్) కేంద్ర కార్యవర్గసభ్యులు కా||పోలవరపు జస్వంతరావు సంతాపసభ కృష్ణాజిల్లా నందిగామ రైతుకూలీ సంఘం(ఆం.ప్ర) కార్యాలయంలో 28-8-20న జరిగింది. కా||జస్వంతరావు 50 సం||పైగా విప్లవోద్యమ కార్యకలాపాలకు అంకితమై తన యావత్తు జీవితాన్ని నిబద్ధతతో పీడిత ప్రజల విముక్తికై అలుపెరగని కృషి సల్పిన విప్లవ కమ్యూనిస్టు ఉద్యమ నాయకుడని పార్టీజిల్లా నాయకులు కా||రాంబాబు అన్నారు. విప్లవోద్యమానికి అంకితమై ప్రజలను విప్లవ కార్యచరణలోకి తీసుకు రావటమే కా||జస్వంతరావుకు నివాళిగా పేర్కొన్నారు.

కా||జస్వంతరావు చిత్రపటానికి ముందుగా పూలదండ వేసి జోహార్లు తెలిపారు. ఈ కార్యక్రమంలో రైతుకూలీ సంఘం జిల్లా ఉపాధ్యక్షులు కా||యాదల నాగేశ్వరరావు, స్త్రీవిముక్తి సంఘటన జిల్లా కార్యదర్శి, కా||కామేశ్వరి తదితరులు పాల్గొని జోహార్లు తెలిపారు. కా||జస్వంతరావు మృతికి 2 నిమిషాలు మౌనం పాటించి సభను ప్రారంభించారు.

బందరు, 28-8-20 :

సిపిఐ(ఎం.ఎల్) కేంద్ర కార్యవర్గ సభ్యులు కా||పోలవరపు

జస్వంతరావు సంతాపసభ 28-8-20న మచిలీపట్నం ఇంగ్లీషుపాలెంలో కా||యద్దనపూడి సోని మెమోరియల్ హాలునందు జరిగింది. సభకు ఏఐఎఫ్‌టియు(న్యూ) రాష్ట్ర కార్యవర్గ సభ్యులు కా||ముచ్చు సుధాకరరావు అధ్యక్షత వహించారు. కా||జస్వంతరావు చిత్రపటానికి పూలమాలలు, పూలతో పార్టీ కార్యకర్తలు, ప్రజాసంఘాల నాయకులు నివాళులర్పించారు. ఒక నిమిషం మౌనం పాటించి శ్రద్ధాంజలి ఘటించారు.

సిపిఐ(ఎం.ఎల్) జిల్లా నాయకుడు కా||జె. జగన్ మాట్లాడుతూ కా||జస్వంతరావుగారితో తన తొలి పరిచయాన్ని గుర్తుచేసుకొన్నారు. సభలో ఆయన చెప్పే ఉపన్యాసాలు, అధ్యయన తరగతుల్లో ఆయన చెప్పే పాఠాలు గొప్ప ప్రభావాన్ని పడేశాయన్నారు. కా||ముచ్చు సుధాకరరావు మాట్లాడుతూ కార్యకర్త నుండి కేంద్ర అగ్రనాయకులుగా 50 సం||లు విప్లవోద్యమంలో అంకితభావంతో కృషిసాగించి మనకు ఆదర్శప్రాయంగా నిలిచారన్నారు. రైతుకూలీసంఘం(ఆం.ప్ర) జిల్లా నాయకులు కా||ఈపూరి రాంబాబు మాట్లాడుతూ ఆర్థిక విషయాలు సామాన్యులకు సైతం అర్థమయ్యేలా ఉపన్యసించేవారని అన్నారు. ఆ కామ్రేడ్ మృతి పార్టీకి, విప్లవోద్యమానికి తీవ్ర నష్టం అన్నారు. సభలో పార్టీ కార్యకర్తలు, సానుభూతిపరులు పలువురు పాల్గొన్నారు.

ఒంగోలు, 30-8-20 :

27-8-2020న హైదరాబాదులో అమరులైన సిపిఐ(ఎం.ఎల్) కేంద్ర కార్యవర్గ సభ్యులు కా||పి.జస్వంతరావు సంస్మరణ ఒంగోలులోని కా||తరిమెల నాగిరెడ్డి భవనంలో 30-8-20న నిర్వహించారు.

ఈ సభలో సిపిఐ(ఎం.ఎల్)జిల్లా కార్యదర్శి కా||డి.వి.ఎన్.స్వామి మాట్లాడుతూ ‘తాకట్టులో భారతదేశం’ గ్రంథంలోని విశ్లేషణలను నేటి గణాంకాలకు అన్వయించి కా||జస్వంతరావు సరళంగా అనేక రచనలు చేశారన్నారు. ఆ కామ్రేడ్ ఆశయాలకు పునరంకితమవుతూ పీడిత ప్రజాఉద్యమాలను ముందుకు తీసుకెళ్ళడమే ఆయన కర్పించే నిజమైన నివాళి అన్నారు. సిపిఐ(ఎం.ఎల్) జిల్లా నాయకులు కా||ఎస్. లలితకుమారి మాట్లాడుతూ 2010లో ఒంగోలులో జరిగిన రైతుకూలీసంఘం రాష్ట్ర మహాసభలతోపాటు అనేక సభలలో తన ప్రసంగాలద్వారా కా||జస్వంతరావు స్పష్టమైన అవగాహన నందించారని కొనియాడారు.

స్త్రీవిముక్తి సంఘటన జిల్లా అధ్యక్షురాలు కా||డి.రేణుక, జనసాహితి నాయకులు కా||ఎం.శ్రీహరి తదితరులు మాట్లాడి

జోహార్లర్పించారు. నభా కార్యక్రమానికి ముందు కా||పి.జస్వంతరావుగారి చిత్రపటానికి పుష్పాంజలి ఘటించారు.

చోడవరం, 30-8-20 :

కా||పోలవరపు జస్వంతరావు సంతాపసభ 30-8-20న విశాఖజిల్లా చోడవరంలో జరిగింది. ముందుగా కా||పి.కోటిరెడ్డి కా||జస్వంత చిత్రపటానికి పూలమాల వేసి జోహార్లర్పించారు. అనంతరం హాజరైన వారంతా 2 నిమిషాలు మౌనం పాటించి నివాళి అర్పించారు.

కా||పి.కోటిరెడ్డి మాట్లాడుతూ కా||జస్వంత ప్రపంచంలోని, దేశంలోని పరిమాణాలకు, ఆర్థిక, సిద్ధాంత విషయాలకు మార్క్సిస్టు-లెనినిస్టు సిద్ధాంతాన్ని అన్వయించటంలో ఆయన విశిష్టత దాగి వున్నదని, ఎంతో నిబద్ధమైన కమ్యూనిస్టు మేధావిగా ఎదగడానికి వర్గ ఉద్యమాలతో పెనవేసుకున్న ఆయన జీవితం ప్రధాన కారణమన్నారు. కామ్రేడ్ జస్వంత అమరు లవ్వటం భారత విప్లవోద్యమానికి, మన పార్టీకి తీవ్రమైన లోటని, ఆ లోటును పూడ్చుకోవడానికి సమిష్టిగా, నిర్మాణ దక్షతతో విప్లవోద్యమంకోసం మనమంతా కృషి చేయడమే ఆయనకిచ్చే నిజమైన నివాళి అన్నారు. కా||మోహన్, కా||ఎన్.భాస్కర్ తదితరులు ఈ సభలో పాల్గొని జోహార్లర్పించారు.

పార్వతీపురం, 2-9-20:

విజయనగరంజిల్లా రైతుకూలీసంఘం ఆఫీసులో 2-9-20న కా||పి.జస్వంత సంతాపసభ కొమరాడ, సీతంపేట ప్రాంతాల ముఖ్యకార్యకర్తలు, నాయకులతో జరిగింది. రైతుకూలీసంఘం(ఆం.ప్ర) జిల్లా సహాయ కార్యదర్శి కా||పి.శ్రీనునాయుడు ఈ సభకు అధ్యక్షత వహించారు. కా||పి.కోటిరెడ్డి కా||జస్వంత ఫోటోకు పూలమాలవేసి జోహార్లర్పించారు. సుదీర్ఘకాలంపాటు విప్లవోద్యమం కోసం ఆయనచేసిన కృషిని, గిరిజన, రైతుకూలీ, వర్గ ఉద్యమాల్లో ఆయనకున్న అనుబంధాన్ని, జనశక్తి పత్రికను ఆర్గనైజర్ గా మలచటంలో ఆయన చేసిన కృషిని రైతుకూలీసంఘం(ఆం.ప్ర) రాష్ట్ర సహాయకార్యదర్శి కా||డి.వర్మ, కా||పి.కోటిరెడ్డి వివరించారు. గిరిజన, రైతుకూలీరంగాల నాయకులు కా||భాషా, కా||నర్సింగరావు, కా||వెంకటస్వామి తదితరులు మాట్లాడారు. కా||కృష్ణవేణి, కా||విశ్వేశ్వరరావు తదితరులు పాల్గొని జోహార్లర్పించారు.

దుగ్గేరు, 3-9-20 :

విజయనగరంజిల్లా దుగ్గేరులో రైతుకూలీ సంఘం(ఆం.ప్ర) జిల్లా అధ్యక్షులు కా||ఊయక ముత్యాలు అధ్యక్షతన సభ జరిగింది. కా||జస్వంతగారి ఫోటోకు పూలమాల వేసి జోహార్లర్పించిన అనంతరం కా||డి.వర్మ, కా||పి.కోటిరెడ్డి మాట్లాడారు. సామ్రాజ్యవాదులు దేశ సంపదను లూటీ చేయడంలో భాగంగా గిరిజన ప్రాంతాలపై, ఆదివాసీ ప్రజలపై చేస్తున్న

దాడులను, విప్పి చెప్పడంతో, వీటిని ప్రతిఘటించడానికి గిరిజనోద్యమ ప్రాధాన్యత ఎంత అవసరమో తెలియజెప్పడానికి కా||జస్వంతరావు తీవ్రమైన కృషిచేశారని వివరించారు. ఈ సభకు గిరిజన కార్యకర్తలు ఆనంద్, పీడక అప్పారావు, అసిరి, చిన్నప్ప, మరియు తదితరులు హాజరయ్యారు.

భట్టివలస, 4-9-20 :

విజయనగరంజిల్లా బొబ్బిలిదగ్గర గిరిజన గ్రామం భట్టివలసలో కా||జస్వంత సంతాపసభ జరిగింది. రైతుకూలీసంఘం (ఆం.ప్ర) జిల్లా కమిటీ సభ్యులు కా||వేణు అధ్యక్షత వహించారు. కా||పి.కోటిరెడ్డి, కా||డి.వర్మ, ఏఐఎఫ్ఐయి(న్యూ) రాష్ట్ర నాయకులు కా||మదుగాని గోపాలం తదితరులు కా||జస్వంత కృషిని స్మరించుకుంటూ మాట్లాడారు. బొబ్బిలి కళాసీ సంఘం నాయకులు బోగాది అప్పలస్వామి, కళాసీ కార్మికులు, రైతుకూలీసంఘం కార్యకర్తలు పాల్గొని నివాళులర్పించారు.

విజయనగరం, 30-8-20 :

విజయనగరం టౌన్ లో ఏఐఎఫ్ఐయి (న్యూ) నాయకులు కా||రెడ్డి నారాయణరావు అధ్యక్షతన సంతాపసభ జరిగింది. పార్టీ నాయకులు కా||బెహరా శంకరాపు కా||జస్వంత ఫోటోకు పూలమాలవేసి జోహార్లర్పించారు. కార్మికసంఘం, ప్రజా సంఘాల కార్యకర్తలు కా||గవరరాజు, కా||అప్పలరాజు తదితరులు పాల్గొని నివాళి అర్పించారు.

అనంతపురం, 30-8-20 :

అనంతపురం పట్టణంలో సిపిఐ(ఎం.ఎల్) నాయకులు కా||పి.చంద్రశేఖర్ అధ్యక్షతన కా||జస్వంతరావు సంతాపసభ జరిగింది. సభకు ముందుగా కామ్రేడ్ జస్వంత చిత్రపటానికి కామ్రేడ్స్ అందరూ పుష్పాంజలి ఘటించారు. ఒక నిమిషం మౌనం పాటించి సంతాపం తెలిపారు. సిపిఐ(ఎం.ఎల్)రాష్ట్ర నాయకులు కామ్రేడ్ సి.పెద్దన్న ఈ సందర్భంగా మాట్లాడుతూ ప్రస్తుత దేశ, రాష్ట్ర ఆర్థిక పరిస్థితులను విశ్లేషణ చేయటంలో కామ్రేడ్ జస్వంత మంచి కృషి చేశారన్నారు. టి.ఎన్ విశ్వేశ్వరా వారసత్వాన్ని కొనసాగించాడన్నారు. కామ్రేడ్ జస్వంత వదలి వెళ్ళిన కర్తవ్యాలను నెరవేర్చటానికి అందరం పూనిక వహించాలన్నారు. ఇటీవల అమరులైన కామ్రేడ్ పెద్దక్కతో సహా ఈ సభలో లక్ష్మీనారాయణ తదితరులు పాల్గొన్నారు. పలు కాలనీలనుండి శ్రామిక ప్రతినిధులు పాల్గొని నివాళులర్పించారు.

గుంటూరు, 2-9-20 :

కామ్రేడ్ జస్వంత సంస్మరణ సభ గుంటూరు శ్రామికనగర్ లో 2-9-2020న జరిగింది. సభకు సిపిఐ(ఎం.ఎల్) జిల్లా నాయకులు కామ్రేడ్ ఉల్లిగడ్డల నాగేశ్వరరావు అధ్యక్షత వహించారు. సభ ముందుగా రెండు నిమిషాలు మౌనం పాటించి కామ్రేడ్ జస్వంతరావుకు

నివాళులర్పించింది. అనంతరం నాయకులు, ప్రజలు జస్వంతరావు ఫోటోవద్ద పూలు వుంచి జోహార్లు పలికారు.

సిపిఐ(ఎం.ఎల్)రాష్ట్ర నాయకులు కామ్రేడ్ ఎస్.రూన్సి మాట్లాడుతూ కామ్రేడ్ జస్వంత ఉన్నత మధ్యతరగతి కుటుంబంలో జన్మించారని, డాక్టరు చదువుతూ విప్లవ రాజకీయాలను చేపట్టి, పీడిత ప్రజలపక్షం వహిస్తూ కామ్రేడ్ తరిమెల నాగిరెడ్డి ఆలోచనాధోరణి స్వీకరించి పూర్తికాలం కార్యకర్తగా 50 సం॥రాలు జీవించాడన్నారు. జనశక్తి, క్లాస్స్ట్రగుల్ పత్రికల సంపాదకులుగా, తరిమెల నాగిరెడ్డి మెమోరియల్ ట్రస్టు కార్యదర్శిగా, భారతదేశం గుర్తింపుకలిగిన మేధావిగా, మార్క్సిస్టు విశ్లేషకుడిగా ఘనమైన జీవితం గడిపారన్నారు. పార్టీ కేంద్రకార్యదర్శి వర్గసభ్యునిగా పార్టీ అనుసరించాల్సిన విధానాలు రూపొందించడంలో కీలకపాత్ర వహించాడన్నారు. ఆ కామ్రేడ్ బాటలో పయనించడం, లక్ష్యాలు సాధించడమే ఆయనకు అర్పించే నివాళి అన్నారు. సభలో కామ్రేడ్స్ దానబోయిన భాస్కరరావు, నీలాద్రి రాంబాబు తదితరులు పాల్గొని జోహార్లర్పించారు.

నెల్లూరు, 28-8-20 :

మార్క్సిస్టు ఆర్థిక విశ్లేషకులు, విప్లవ మేధావి కా॥జస్వంతరావు సంతాపసభ 28-8-20న స్థానిక సందేమార్కెట్ కూడలిలోని కార్యాలయం వద్ద ఏఐఎఫ్ఐటియు(న్యూ) నాయకులు కా॥పి.యానాదయ్య అధ్యక్షతన జరిగింది. ఈ సంతాపసభలో ఆటోడ్రైవర్స్ యూనియన్ గౌరవాధ్యక్షులు, సీనియర్ నాయకులు కామ్రేడ్ కృష్ణారెడ్డి కా॥జస్వంతరావు చిత్రపటానికి పూలమాలవేసి జోహార్లర్పించారు. సందేమార్కెట్ నాయకులు టి.రమేష్, హఫీజుద్దీన్, శరవణన్, సింధిల్, పిడిఎస్ఓ నగర కన్వీనర్ వి.దీప్తి తదితరులు జస్వంతకు విప్లవజోహార్లు అర్పించారు.

స్రీవిముక్తి సంఘటన జిల్లా కార్యదర్శి కా॥పి.కొండమ్మ మాట్లాడుతూ మంచివక్త, విప్లవ మేధావి అయిన కామ్రేడ్ జస్వంతరావు రాష్ట్ర, దేశవ్యాప్తంగా రాజకీయ, ఉద్యమ కార్యకలాపాల్లో వుంటూనే నెల్లూరుజిల్లా ఉద్యమాలతో సన్నిహిత సంబంధం కలిగి వున్నారని, సారా వ్యతిరేక ఉద్యమకాలంలో జరిగిన గొప్ప బహిరంగసభల్లో ముఖ్య ఉపన్యాసకులుగా పాల్గొన్నారని గుర్తుచేశారు. జిల్లాలో జరిగిన ఇనుపఖనిజ వ్యతిరేక పోరాటంలో పలుమార్లు ఉపన్యాసకులుగా వచ్చి సామ్రాజ్యవాద దోపిడి విధానాలను, కేంద్ర, రాష్ట్ర పాలకుల ప్రజావ్యతిరేక విధానాలను సోదాహరణంగా వివరించారన్నారు.

నిరాడంబరుడైన జస్వంతరావుగారి మరణం పార్టీకి, విప్లవోద్యమానికి తీరని లోటుగా పేర్కొంటూ వారి సహచరి శేషమ్మగారికి, వారి కుటుంబ సభ్యులందరికీ ప్రగాఢ సానుభూతి తెలియజేశారు.

జనశక్తి నగర్, 28-8-20 :

28-8-20 సా॥ 6 గం॥లకు నెల్లూరు పట్టణంలోని జనశక్తి నగర్లో డా॥జస్వంతరావు మృతిపట్ల జనశక్తి నగర్వాసులు, పట్టణ పేదలు, కార్మికులు తమ సంతాపాన్ని తెలియజేశారు. తరిమెల నాగిరెడ్డి పాఠశాలనందు ముందుగా కా॥జస్వంతగారి చిత్రపటానికి పూలు సమర్పించారు. ఆ సందర్భంగా కామ్రేడ్ జస్వంతరావుగారితో తమకు వున్న ఉద్యమ అనుబంధాన్ని, ఆయన చెప్పిన రాజకీయ తరగతులలో పాఠాలను మననం చేసుకున్నారు.

నర్సంపేట, 28-8-20 :

సిపిఐ(ఎం.ఎల్) కేంద్ర కార్యదర్శి వర్గసభ్యులు కామ్రేడ్ పి.జస్వంతరావు మృతిపట్ల నర్సంపేట తెలంగాణా స్థూపంవద్ద చౌరస్తాలో పార్టీ జోనల్ కమిటీ సంతాపం తెలియజేసింది. కా॥జస్వంత ఫోటోకు పూలదండ వేసి నివాళులు అర్పించారు; 2 నిమిషాలు మౌనం పాటించారు. ఈ సమావేశంలో సిపిఐ(ఎం.ఎల్) తెలంగాణా రాష్ట్ర నాయకులు కామ్రేడ్ మోడెం మల్లేశం మాట్లాడుతూ కామ్రేడ్ జస్వంతరావు విద్యార్థి దశలోనే విప్లవ రాజకీయాల్ని పుణికి పుచ్చుకొని అతి, మితవాదాలను తోసిపుచ్చి ప్రజాయుద్ధ పంథాను ఎంచుకొని కడదాకా అంకితమైన నాయకులని పేర్కొంటూ నివాళులర్పించారు.

కొండమొదలు, 30-8-20 :

తూర్పుగోదావరి జిల్లా దేవీపట్నం మండలం కొండమొదలు ఏరియాలో ఏజన్సీ గిరిజన సంఘం నాయకులు కామ్రేడ్ బుల్లబ్బాయి అధ్యక్షతన 31-8-20 తేదీన సంతాపసభ జరిగింది. సభకు ముందుగా జస్వంత చిత్రపటం వద్ద పుష్పగుచ్ఛాలుంచి జోహార్లర్పించారు. సంతాప సూచకంగా 2 నిమిషాలు మౌనం పాటించారు.

ఏజన్సీ గిరిజన సంఘం నాయకులు, రైతుకూలీసంఘం (ఆం.ప్ర) రాష్ట్ర ఉపాధ్యక్షులు కామ్రేడ్ ఇల్లా రామిరెడ్డి మాట్లాడుతూ జస్వంత మరణం పీడిత, గిరిజన, ప్రజాఉద్యమాలకు తీరని నష్టంగా పేర్కొన్నారు. కొండమొదలు ఉద్యమంతో కామ్రేడ్ జస్వంతకు విద్యార్థిగా వున్న కాలంనుండి కొనసాగిన అనుబంధాన్ని గుర్తుచేసుకున్నారు. వందలాది ఆదివాసీ గ్రామాలను విస్తాపనకు గురిచేసే పోలవరం ప్రాజెక్టు నిర్మాణం వెనుకనున్న దోపిడి పాలకుల రాజకీయ, ఆర్థిక ప్రయోజనాలను కా॥జస్వంత ముందుగానే విప్పి చెప్పారన్నారు.

ఈ సభలో ఇంకా ఏజన్సీ గిరిజన సంఘం నాయకులు కామ్రేడ్స్ వేల్ల శ్రీరాములు, సిహెచ్.విజయ్ రెడ్డి, వంజం జోగారావు, వేల్ల సత్యనారాయణ తదితరులు పాల్గొని కా॥జస్వంతకు జోహార్లర్పించారు.